



Kobor ta' l-Isem ta' Marija fit-Tifsir Tiegħu

Ifisser **Sinjura**

- Ghax Marija hija Sinjura **tas-Sema u ta' l-art**, billi Binha huwa l-Mulej ta' kollox.
- Hija anke Sinjura **tal-grazzja**, għax hija Medjatriċi.
- Hija Sinjura, għax ġejja **minn familja nobbli** hafna. Fost l-antenati ta' Marija hemm 14 Patrijarki, 14 Rejiet u 14 Mexxejja tal-poplu u Saċerdoti Kbar. L-ebda mara fid-dinja ma tista' tgħid li għandha antenati bħal dawn.
- Madonna tfisser appuntu: Sinjura tiegħi.
- Jekk hija Sinjura **għandna nobduha**, kif jagħmlu l-Angli.



Ifisser **Imdawla**, jew li **ddawwal**:

- Kellha **x-xjenza nfusa**, mogħtija lilha minn Alla direttament, u kellha kull sapjenza.
- Kienet taf dak kollu li ma għarfux il-Profeti u l-Patrijarki, u l-Appostli u d-Dutturi, għax hi **r-Regina tagħhom kollha**, u taf iktar minn kulhadd.
- **U Kemm tagħtina dawl il-Madonna!** Kemm erwieh sabu l-qdusija, it-triq tas-sewwa bil-konverżjoni, il-volontà t'Alla bil-vokazzjoni, eċċ., permezz tagħha!

Ifisser **Kewkba tal-Baħar**.

Ifisser **Baħar**:

1. Għax il-qdusija tagħha **hadd ma jista jqisha**. Bla qies bħall-baħar,
2. Għax **mimlija teżori**, kif inhu l-baħar,
3. Għax **mimilija misteri**, bħall-baħar,
4. **Għall-kobor tat-tbatija** tagħha.

Huwa mezz ta' perfezzjoni u ta' qdusija. Kemm Qaddisin sabu l-bidu tal-qdusija tagħhom fid-devozzjoni tal-Madonna, wara li bdew isejhju Lilha bħala l-Omm u l-Protettriċi tagħhom.

L-isem ta' Marija huwa **l-biżà tad-demonji**. Il-qaddisin jgħidulna li d-demonju għandu biża kbir mill-Isem ta' Marija. Huwa stess qatt ma jsemmih; l-anqas l-indemonjati (dawk li huma impossessati mid-demonju) qatt ma semmewh, u meta xi hadd isemmih quddiemhom, jagħmlu movimenti qishom qed iwegġgħu.

Huwa kenn fit-tentazzjoni. Difatti San Frangisk ta' Sales jgħid li jekk inti f'xi tentazzjoni tal-ħsieb sejjaħt lill-Madonna, tista tkun żgur li ma aċċettajt it-tentazzjoni u ma ċedejtx għaliha, għax ma jstax ikun li ssejjaħ lil Marija u ċċedi, tant għandu potenza l-isem imqaddes tagħha.

Sors: Fuljett Appostolat tal-Madonna ta' Fatima

Messagġ mis-Segretarja

Ghezież Terzjarji u Devoti tal-Madonna tal-Karmnu,
Nixtieq li din is-sena li ghadha kif bdiet tkun sena mimlija hena, barka u sliem.
Naghmlu mpenn akbar biex nattendu l-laqgħat u l-attivitajiet li jsiru matul is-sena. Inħobbu lil Marija is-sena kollha, mhux fil-festa biss. Insiru nafu iżjed fuq Marija u binha Ġesù. F'Jannar ser ikollkom l-istatut tat-Terzjarji Karmelitani biex taqrawh u hekk inkunu nafu iżjed xi jrid minna l-Ordni Karmelitan.

Nistedinkom tiegħu sehem fl-irtir tal-21 ta' Frar u l-Erbgħat ta' l-Udjenza li jibdedw fil-11 t'April.

Il-Madonna tberikna.
Carmen Farrugia

Programm għax-xhur Jannar - April

Laqgħat Marjani

L-Erbgħa 4 ta' Jannar 2012

L-Erbgħa 1 ta' Frar 2012

L-Erbgħa 7 ta' Marzu 2012

It-Tnejn 2 t'April 2012

Il-laqgħat jibdedw fil-5.00pm bir-reċita tar-rużarju u wara jkun hemm il-Quddiesa bil-konferenza minn P. Hermann Duncan O.Carm.

Harga Soċjali

Nhar it-Tlieta 17 ta' Jannar 2012 ser issir hargħa għal Santa Venera fejn ikollna quddiesa u wara te/kafe u tombola fis-sala parrokkjali. Il-private titlaq minn hdejn l-Iskola fid-9.00am. Prezz €7.

Irtir ta' Ġurnata

Irtir ta' ġurnata għal żmien ir-Randan ġewwa l-Lunzjata r-Rabat **nhar it-Tlieta 14 ta' Frar**. Il-private titlaq minn hdejn l-Iskola fit-8:45am. Hlas inkluż te/kafe, trasport u l-ikel ta' nofsinhar huwa ta' €15.

Festa tal-Madonna tal-Lunzjata

Nhar it-Tnejn 26 ta' Marzu ser issir il-Festa tal-Madonna tal-Lunzjata r-Rabat. Il-mini bus titlaq minn hdejn l-iskola fl-4.00pm. Isir pellegrinaġġ, quddiesa u wara jkollna te/kafe. Prezz €7.

“Jiena s-Sinjura tar-Rużarju Mqaddes... Ghidu r-Rużarju kuljum.” (Kliem il-Madonna ġewwa Fatima)

Nipproponi li ma nħalli qatt tgħaddi ġurnata u ma nkunx immeditajt hames posti tar-Rużarju bil-qalb u bil-ferħ kollu ta' qalbi lil MARIJA OMMI.